



Brussell, 2 ta' April 2019
(OR. en)

6443/3/19
REV 3

LIMITE

CADREFIN 90
RESPR 13
POLGEN 28
FIN 143

NOTA PUNT "I/A"

minn:	Presidenza
lil:	Kumitat tar-Rappreżentanti Permanenti/Kunsill
Sugġett:	Qafas Finanzjarju Pluriennali (QFP) 2021-2027 - Rapport ta' progress

I. SITWAZZJONI ATTWALI FIL-KUNSILL

1. F'Mejju 2018, il-Kummissjoni adottat pakkett ta' proposti orizzontali dwar il-Qafas Finanzjarju Pluriennali (QFP) għas-snin 2021 sal-2027 li kien jikkonsisti minn Regolament tal-Kunsill, Ftehim Interistituzzjonali dwar dixxiplina baġitarja, Deċiżjoni tal-Kunsill, żewġ Regolamenti tal-Kunsill, Regolament emendatorju tal-Kunsill dwar ir-Riżorsi Proprji tal-UE, Regolament tal-Parlament Ewropew u tal-Kunsill dwar il-protezzjoni tal-baġit tal-Unjoni.
2. Bejn Mejju u Ġunju 2018, il-Kummissjoni adottat 44 proposta settorjali li jikkomplementaw dan il-pakkett.
3. Matul il-Presidenza Bulgara u dik Awstrijaka, id-delegazzjonijiet bdew l-analiżi tal-proposti, u hejjew 18-il approċċ ġenerali parzjali jew mandati parzjali. Intlaħaq ukoll qbil dwar ir-Regolament tal-Kunsill dwar Għajnuniet mill-Istat.

4. Waqt l-ewwel Kunsill Affarijiet Ġenerali taht il-Presidenza tagħha fit-8 ta' Jannar 2019, il-Presidenza Rumena esprimiet l-intenzjoni tagħha li twettaq kemm jista' jkun progress fir-rigward tal-fajls settorjali.
5. Sa minn Jannar, ngħataw żewġ mandati parzjali oħra - għal xi elementi tal-*Pakkett Legislattiv għall-Politika ta' Koeżjoni 2021-2027* u għall-programm *InvestEU* - kif ukoll żewġ approċċi ġenerali parzjali oħra - għall-*Fond Ewropew ta' Agġustament għall-Globalizzazzjoni* (FEG) u l-*Istrument għall-Assistenza ta' Qabel l-Adeżjoni* (IPA III).

II. RELAZZJONIJIET MAL-PARLAMENT EWROPEW

6. Il-Parlament Ewropew adotta pożizzjonijiet fl-ewwel qari fuq bosta proposti settorjali mingħajr ma beda negozjati mal-Kunsill, jiġifieri fuq: *il-Programm għas-Suq Uniku*, *il-Programm tal-UE Kontra l-Frodi*, *il-Fond Ewropew ta' Agġustament għall-Globalizzazzjoni*, *il-programm Pericles IV*, *il-programm Ewropa Kreattiva*, *il-programm Erasmus*, *il-programm tal-Korp Ewropew ta' Solidarjetà*, *l-Istrument ta' Viċinat*, *ta' Kooperazzjoni għall-Iżvilupp u ta' Kooperazzjoni Internazzjonali*, *il-Mekkaniżmu Transkonfinali*, *l-Istrument għall-Assistenza ta' Qabel l-Adeżjoni (IPA III)*, *il-Fond Ewropew għall-Iżvilupp Reġjonali u l-Fond ta' Koeżjoni*, *il-Fond għall-Ażil u l-Migrazzjoni*, *il-Fond għall-Ġestjoni Integrata tal-Fruntieri*, *il-Fond għas-Sigurtà Interna*, *Dispożizzjonijiet speċifiċi għall-għan ta' kooperazzjoni territorjali Ewropea (Interreg)* u d-*Dispożizzjonijiet komuni dwar il-Fond Ewropew għall-Iżvilupp Reġjonali*, *il-Fond Soċjali Ewropew Plus*, *il-Fond ta' Koeżjoni*, u l-*Fond Ewropew għall-Affarijiet Marittimi u s-Sajd u regoli finanzjarji għal dawk*.
7. Il-Presidenza Rumena bdiet ukoll negozjati mal-Parlament Ewropew dwar 13-il fajl settorjali relatati mal-QFP, abbażi tal-approċċi ġenerali parzjali rilevanti jew il-mandati parzjali rilevanti.
8. Mingħajr preġudizzju għall-eżitu finali tan-negozjati orizzontali dwar il-QFP, il-Parlament Ewropew u l-Kunsill issa jikkondividu interpretazzjoni komuni dwar għaxar fajls settorjali, jiġifieri *Ewropa Diġitali*, *il-Fond Ewropew għad-Difiża*, *il-Programm Spazjali*, *il-Programm għad-Drittijiet u l-Valuri*, *il-Programm Ġustizzja, LIFE, Orizzont Ewropa (Regolament dwar il-Programm Qafas)*, *InvestEU*, *Fiscalis*, , u l-*Faċilità Nikkollegaw l-Ewropa*.

9. Fis-27 ta' Frar 2019, il-COREPER approva l-approċċ propost tal-Presidenza biex jiġi konsolidat il-progress li sar mal-Parlament Ewropew¹, u b'mod partikolari l-possibbiltà li tintbagħat ittra lill-Parlament Ewropew biex jirrikonoxxi l-progress.
 10. Fis-26 ta' Marzu 2019, il-President Tajani wieġeb lill-President tal-Kunsill. F'dan il-kuntest, fl-1 ta' April 2019 il-COREPER approva li l-Presidenza tibgħat ittra f'isem il-Kunsill biex tgħaddi lill-Parlament Ewropew id-dokumenti li fihom it-testi tal-interpretazzjonijiet komuni².
 11. Il-COREPER huwa mistieden jiehu nota tal-progress miksub, u jibgħat dan ir-rapport lill-Kunsill għall-informazzjoni tiegħu.
-

¹ dok. ST 6428/1/19 REV1

² dok. ST 7946/19

INTERPRETAZZJONIJIET KOMUNI

1	Programm Ewropa Digitali	ST 7058/19 + COR1
2	Programm Spazjali	ST 7481/19
3	Fond Ewropew għad-Difiza	ST 6733/1/19 REV1
4	Programm dwar il-Ġustizzja	ST 7248/1/19 REV1
5	Programm Drittijiet u l-Valuri	ST 7249/1/19 REV1
6	Faċilità Nikkollegaw l-Ewropa	ST 7207/1/19 REV1
7	LIFE	ST 7479/1/19 REV1
8	Orizzont Ewropa (Regolament dwar il-Programm Qafas) ³	ST 7942/19 + COR1
9	InvestEU	ST 7939/19
10	Fiscalis	ST 8000/19

NEGOZJATI OHRA LI GĦADDEJJIN DWAR IL-FAJLS SETTORJALI RELATATI MAL-QFP

11	Programm għad-Dwana
12	Tagħmir ta' Kontroll Doganali
13	Regolament dwar Dispożizzjonijiet Komuni (xi elementi)

³ Soġġett għall-konferma mill-Parlament Ewropew tal-kompromess dwar il-pakkett ġenerali, inkluż il-Programm Speċifiku f'konformità mal-proċedura leġislattiva speċjali.